

[24th April 1959]

தொகை வரவேண்டியது அவசியமாக இருக்கிறது. ஒரு வருஷத்திலே மொத்தம் ஐந்து கோடி ரூபாய்க்கு மேல் கொடுக்க முடியாது என்று நிதி நிலையை அனுசரித்து உச்ச வரம்பை நிர்ணயித்து ஐந்து கோடி ரூபாய் என்று ஏற்படுத்தியிருக்கிறார்கள். அதிலிருந்துதான் நாம் மற்ற எல்லாவற்றிற்கும் ஒதுக்கீடுகிறோம்.

Handloom goods

* 144 Q.—SRI K. SATTANATHA KARAYALAR: Will the Hon. the Minister for Industries be pleased to state—

(a) the off-take of handloom goods during the Deepavali season in 1958 from the co-operative societies; and

(b) the present stock position in the co-operatives, district-war?

THE HON. SRI R. VENKATARAMAN: (a) & (b) A statement^a is placed on the table of the House furnishing the particulars asked for in the question.

SRI K. SATTANATHA KARAYALAR: தற்சமயம் இருக்கும் ஸ்டாக்கிலே ஹையர் கவுண்ட்ஸிலே எவ்வளவு இருக்கிறது, லோயர் கவுண்டிலே எவ்வளவு இருக்கிறது? பெரும் பகுதி லோயர் கவுண்ட்ஸாக இருக்கும் என்று கருதப்படுகிறதே அது சரியா?

THE HON. SRI R. VENKATARAMAN: அதற்குத் தனியாக கேள்வி வேண்டும். தீபாவளியின்போது எவ்வளவு விற்பது, எவ்வளவு பாக்கியிருந்தது என்பதைப்பற்றித்தான் புள்ளி விவரம் இருக்கிறது.

SRI J. MATHA GOWDER: அறிக்கையிலே பார்க்கும்போது நீலகிரி ஜில்லாவிலே ஒரு அணுவுக்குக் கூட விற்கவில்லை என்று காணப்படுகிறது. காரணம், அதிகாரிகள் இதைப்பற்றி மக்களுக்கு எடுத்துச் சொல்லி பிரசாரம் செய்யாததா?

THE HON. SRI R. VENKATARAMAN: கனம் அங்கத்தினர் அடுத்த காலத்தைப் பார்த்தால், அங்கே ஸ்டாக் என்ன இருக்கிறது என்று பார்த்தால், “நில்” என்று போடப்பட்டிருக்கிறது. ஒன்றுமே ஸ்டாக் வைத்துக்கொள்ளாமல் எப்படி வியாபாரம் செய்வது என்று தெரியவில்லை.

SRI A. MARIAPPAN: தேங்கி இருக்கும் ஜவுளிகளை வாங்கி வைக்க மாகாண சங்கத்தினிடமிருந்து கோரிக்கை ஏதாவது வந்ததா? அதுபற்றி சர்க்கார் என்ன முடிவு எடுத்திருக்கிறது?

THE HON. SRI R. VENKATARAMAN: இப்பொழுது சர்க்காருக்கு, இருபத்தைந்து லட்சம் ரூபாய் கடனாக கொடுக்கவேண்டுமென்று மதராஸ் ஸ்டேட் ஹாண்ட்லாம் வீவர்ஸ் கோவாப்பரேடிவ் சொஸைடியார் மனுச் செய்திருக்கிறார்கள். அது பரிசீலனையில் இருந்து கொண்டிருக்கிறது.